

ಶ್ರೀ ವಿ.ಎಲ್. ಪಾಟೀಲ್.—ಆ ರೀತಿ ಮಾಡುವುದಕ್ಕೆ ಸಾಧ್ಯವಿಲ್ಲ. ಏಕೆಂದರೆ ಅದು ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟದ್ದು.

ಶ್ರೀ ಎಂ. ಆನಂದರಾವ್.—ಅವರಿಗೆ ಪಟ್ಟಾ ಕೊಟ್ಟಿದ್ದಾರೆ. ಕಂದಾಯವನ್ನೂ ಕೂಡ ಕಟ್ಟುತ್ತಿದ್ದಾರೆ. ಆದರೆ ಆ ಭೂಮಿಯನ್ನೂ ಕೂಡ ಅರಣ್ಯ ಅಧಿಕಾರಿಗಳು ವಾಪಸ್ಸು ತೆಗೆದುಕೊಳ್ಳುತ್ತಿದ್ದಾರೆಂಬ ವರ್ತಮಾನ ಇದೆ. ಅದನ್ನು ತಡೆಹಿಡಿಯುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.—ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಮಲ್ಲಾರ್ಗೌಡ ಪಾಟೀಲ್.—(ಪ್ರ. ೨೧) ಸ್ವಾಮಿ ನನ್ನ ಪ್ರಶ್ನೆಗೆ ಉತ್ತರ ಬರಲಿಲ್ಲ.

ಅಧ್ಯಕ್ಷರು.—ನಿಮ್ಮ ಪ್ರಶ್ನೆಗೆ ಸರ್ಕಾರದಿಂದ ಉತ್ತರ ಬಂದಿಲ್ಲ ಆದಕಾರಣ ಪ್ರಶ್ನೆಯನ್ನು ಮುಂದುವರಿಸಿ ಹಾಕಿದ್ದೇನೆ.

ನೀರಾವರಿ ಭಾವಿಗಳು ವಿಫಲವಾದ ಬಗ್ಗೆ

ಪ್ರಶ್ನೆ ಸಂಖ್ಯೆ ೨೨

ಶ್ರೀ ಬಿ. ಭೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಸಹಕಾರ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ರಾಜ್ಯದ ಸಹಕಾರ ಭೂ ಅಭಿವೃದ್ಧಿ ಬ್ಯಾಂಕುಗಳ ಮೂಲಕ ನೀರಾವರಿ ಬಾವಿಗಳನ್ನು ತೋಡಿಸಲು ಅನೇಕ ರೈತರು ಸಾಲ ಪಡೆದು ಬಾವಿಗಳನ್ನು ತೋಡಿಸಿ ನೀರು ಬರದೆ ಇರುವ ಸಂದರ್ಭಗಳು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಸರ್ಕಾರ ಆಜ್ಞೆ ನಂ. ಆರ್‌ಡಿ‌ಸಿ ೩೧೮ ಸಿಎಲ್‌ಎಸ್ ೭೮ ತ.ರೀಮಿ ೧೫ನೇ ನವೆಂಬರ್ ೧೯೭೯ರ ಪ್ರಕಾರ ರೈತ ತೆಗೆದು ನೀರಾವರಿ ಬಾವಿಗಳಲ್ಲಿ ನೀರು ಬರದೆ ಇದ್ದರೆ ಕೊನೆಯ ಕಂತು ಹಣವನ್ನು ಪಡೆದ ಆರು ತಿಂಗಳು ಒಳಗೆ ಸಂಬಂಧಿಸಿದ ಅಧಿಕಾರಿಗಳಿಗೆ ತೆಗೆದುಕೊಂಡು ಹಣವನ್ನು ವಜಾ ಮಾಡಲು ಅರ್ಜಿ ಸಲ್ಲಿಸಬೇಕೆಂಬ ನಿಯಮ ಇರುವುದು ನಿಜವೇ ?

ಇ) ಹಾಗಿದ್ದರೆ ಅನೇಕ ಜನ ಮುಗ್ಧ ರೈತರು ಮೇಲ್ಕಂಡ ಸರ್ಕಾರದ ಆಜ್ಞೆಯ ಅರಿವಿಲ್ಲದೆ ಸಂಬಂಧಿಸಿದ ಅಧಿಕಾರಿಗಳಿಗೆ ಅರ್ಜಿಗಳನ್ನು ಸಲ್ಲಿಸದೇ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದರೆ ಅವಿದ್ಯಾವಂತ ಮುಗ್ಧ ರೈತರ ಉಳಿವಿಗಾಗಿ ಸರ್ಕಾರ ಕೈಗೊಳ್ಳಬೇಕೆಂದಿರುವ ಕ್ರಮಗಳೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಬಂದಿರುತ್ತೆ.

ಆ) ನಿಜ.

ಇ) ಬಂದಿದೆ.

ಈ) ಇದಕ್ಕಾಗಿ ೧೫ನೇ ನವೆಂಬರ್ ೧೯೭೯ರಲ್ಲಿ ಹೊರಡಿಸಿದ ಆಜ್ಞೆ ಪುನರ್ ವಿಮರ್ಶಿಸಲು ಉದ್ದೇಶಿಸಲಾಗಿದೆ.

ಶ್ರೀ ಆರ್. ಎಲ್. ಜಾಲಪ್ಪ.—ಈ ಬಗ್ಗೆ ಸರ್ಕಾರ ಈಗಾಗಲೇ ತೀರ್ಮಾನ ತೆಗೆದುಕೊಂಡು ಇವತ್ತು ಒಂದು ಆಜ್ಞೆಯನ್ನು ಹೊರಡಿಸುತ್ತಿದ್ದೇವೆ. ೬ ತಿಂಗಳೊಳಗಾಗಿ ಅರ್ಜಿಯನ್ನು ಸಲ್ಲಿಸಬೇಕೆಂದು ಹಿಂದಿನ ಒಂದು ಆಜ್ಞೆಯಲ್ಲಿ ಏನು ಇತ್ತು, ಅದನ್ನು ಸಡಿಲಗೊಳಿಸಿ ಯಾವಾಗ ಬಂದರೂ ಆ ಒಂದು ಅರ್ಜಿಗಳನ್ನು ಸ್ವೀಕರಿಸಿ ಮೆರಿಟ್ ಮೇಲೆ ಡಿಸೈಡ್ ಮಾಡಬೇಕೆಂದು ಸರ್ಕಾರ ಆಜ್ಞೆ ಯೊಂದನ್ನು ಹೊರಡಿಸುತ್ತಿದೆ. ಜೊತೆಗೆ ಗಣಿ ಮತ್ತು ಭೂಗರ್ಭ ಇಲಾಖೆಯವರನ್ನು ಶಿಫಾರಸ್ಸು ಮಾಡುವುದಕ್ಕೆ ಮೊದಲೇ ಕೆಲವು ಕಡೆ ಭಾವಿಗಳೆಂಬ ತೆಗೆದಿದ್ದು ಆ ಭಾವಿಗಳಲ್ಲಿ ನೀರು ಇಲ್ಲದೆ ಇರುವಂತಹವುಗಳಿವೆ. ಅಂತಹ

ಭಾವಿಗಳ ಬಗ್ಗೆಯೂ ಕೂಡ ಅರ್ಜಿಯನ್ನು ಸಲ್ಲಿಸಬಹುದೆಂದು ತೀರ್ಮಾನ ಮಾಡಲಾಗಿದೆ. ಮತ್ತು ಆ ರೀತಿಯ ಸಾಲವನ್ನು ಮನ್ನಾ ಮಾಡುವುದಕ್ಕೆ ಜಿಲ್ಲಾಧಿಕಾರಿಗಳಿಗೆ ಅಧಿಕಾರವನ್ನು ಹಿಂದೆ ಕೊಡಲಾಗಿತ್ತು. ಈಗ ಅವರ ಜೊತೆಗೆ ಅಸಿಸ್ಟೆಂಟ್ ಕಮೀಷನರ್‌ರವರಿಗೂ ಕೂಡ ಆ ಒಂದು ಅಧಿಕಾರವನ್ನು ಕೊಟ್ಟು ಅಜ್ಜಿಯನ್ನು ಹೊರಡಿಸುತ್ತಿದ್ದೇವೆ. ತಾಲ್ಲೂಕು ಮಟ್ಟದಲ್ಲರತಕ್ಕಂತಹ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು ಮತ್ತು ತಹಸೀಲ್ದಾರ್‌ರವರು ಸ್ಥಳ ಅಜಮಾಯಿಶಿ ಮಾಡಿ ಭಾವಿಗಳಲ್ಲಿ ನೀರು ಇಲ್ಲದೆ ಇರುವುದನ್ನು ಅಸಿಸ್ಟೆಂಟ್ ಕಮೀಷನರ್‌ರವರಿಗೆ ಶಿಫಾರಸ್ಸು ಮಾಡಿದರೆ, ಸಂಬಂಧಪಟ್ಟ ಅಸಿಸ್ಟೆಂಟ್ ಕಮೀಷನರ್‌ರವರು: ಸಾಲವನ್ನು ವಜಾ ಮಾಡುವಂತಹ ಅಧಿಕಾರವನ್ನು ಈ ಅಜ್ಜಿಯಲ್ಲಿ ಕೊಡಲಾಗಿದೆ.

ಶ್ರೀ ಬಿ. ಬೈರಪ್ಪಾಜಿ.—ಆ ಒಂದು ಅಜ್ಜಿಯನ್ನು ಹೊರಡಿಸುತ್ತಿರುವುದು ಬಹಳ ಸೂಕ್ತವಾಗಿದೆ. ರೈತರಿಗೆ ಅನುಕೂಲವಾಗುತ್ತದೆ. ಇನ್ನೊಂದು ವಿಚಾರವನ್ನು ಮಾನ್ಯ ಸಭಾಧ್ಯಕ್ಷರ ಮೂಲಕ ತಮ್ಮ ಗಮನಕ್ಕೆ ತರುವುದೇನೆಂದರೆ, ಹಿಂದೆ ಜಿಲ್ಲಾಧಿಕಾರಿಗಳು ೬ ತಿಂಗಳೊಳಗಾಗಿ ಅರ್ಜಿಗಳನ್ನು ಕೊಟ್ಟಿಲ್ಲ ಎನ್ನುವ ಒಂದು ಕಾರಣದ ಮೇಲೆ ಅನೇಕರ ಅರ್ಜಿಗಳನ್ನು ವಜಾ ಮಾಡಿದ್ದಾರೆ. ಆ ಬಗ್ಗೆ ತಾವು ಸೂಕ್ತ ಕ್ರಮಕ್ಕೆ ಗೊಂಡು ಅದನ್ನು ಪರಿಶೀಲನೆ ಮಾಡುತ್ತೀರಾ ? ಹಿಂದೆ ಈ ಬಗ್ಗೆ ತೀರ್ಮಾನವಾಗಿದ್ದರೂ ಕೂಡ ವಜಾ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂಬುದಾಗಿ ಹೇಳಿದ್ದರೂ ಕೂಡ ಅಂತಹವುಗಳನ್ನು ವಜಾ ಮಾಡುವುದರ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಚನೆ ನೀಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.—ಈ ಒಂದು ಅಜ್ಜಿ ಹೊರಡಿಸಿದ ನಂತರವೂ ಯಾರ್ಯಾರಿಗೆ ತೊಂದರೆ ಯಾಗಿದೆಯೋ ಅವರೆಲ್ಲರೂ ಪುನಃ ಅರ್ಜಿಯನ್ನು ಸಲ್ಲಿಸಬಹುದು. ನಂತರ ಅಧಿಕಾರಿಗಳು ವಿಚಾರ ಮಾಡಿ ತೀರ್ಮಾನ ಮಾಡುತ್ತಾರೆ.

ಶ್ರೀ ಬಿ. ಬೈರಪ್ಪಾಜಿ.—ವಿಚಾರಣೆಯಾಗುವುದಕ್ಕೆ ಬದಲಾಗಿ ನೇರವಾಗಿ ಹಿಂದೆ ಜಿಲ್ಲಾಧಿಕಾರಿಗಳು ಈ ಬಗ್ಗೆ ತೀರ್ಮಾನ ಮಾಡಿದ್ದರೂ ಕೂಡ ಆ ಬಗ್ಗೆ ಪುನಃ ಪರಿಶೀಲನೆ ಮಾಡಿ ನೀರು ಬಾರದಿರುವಂತಹ ಕಡೆಗಳಲ್ಲಿ ರೈತರು ತೆಗೆದುಕೊಂಡಿರುವಂತಹ ಸಾಲವನ್ನು ವಜಾ ಮಾಡುವುದಕ್ಕೆ ಸೂಕ್ತ ಕ್ರಮವನ್ನು ಏಕೆ ತೆಗೆದುಕೊಳ್ಳಬಾರದು ?

ಶ್ರೀ ಆರ್. ಎಲ್. ಜಾಲಪ್ಪ.—೨-೩-೪-೫ ವರ್ಷಗಳ ಹಿಂದೆ ಅರ್ಜಿಯನ್ನು ಸಲ್ಲಿಸಿರುವವರು ಇದಾರೆ. ಅವರು ಸಲ್ಲಿಸಿದಂತಹ ಅರ್ಜಿಗಳು ಸಿಕ್ಕಿದರೆ ಸರಿ. ಇಲ್ಲದಿದ್ದರೆ ತೊಂದರೆಯಾಗುತ್ತದೆ. ಆದ್ದರಿಂದ ಈ ಬಗ್ಗೆ ಎಲ್ಲ ಪತ್ರಿಕೆಗಳಲ್ಲೂ ಪ್ರಚಾರವನ್ನು ಮಾಡಲಾಗುತ್ತವೆ. ತಮ್ಮ ಕಡೆ ಈ ರೀತಿ ಆಗಿರುವವರು ಪುನಃ ಅರ್ಜಿಯನ್ನು ಸಲ್ಲಿಸಿದರೆ ಸಂಬಂಧಪಟ್ಟ ಅಸಿಸ್ಟೆಂಟ್ ಕಮೀಷನರ್‌ರವರು ಪುನರ್ ವಿಮರ್ಶೆ ಮಾಡಿ ತೀರ್ಮಾನ ಮಾಡುತ್ತಾರೆ.

ಶ್ರೀ ನಾಗನಗೌಡ.—ಮಾನ್ಯ ಮಂತ್ರಿಗಳು ಇದುವರೆವಿಗೂ ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕು ಗಳಿಂದ ಸಾಲವನ್ನು ತೆಗೆದುಕೊಂಡು ಆ ರೀತಿ ತೆಗೆದುಕೊಂಡಂತಹ ಸಾಲದಲ್ಲಿ ತೆಗೆದಿರುವಂತಹ ವಿಫಲ ವಾದಂತಹ ಭಾವಿಗಳಿಗೆ ಮಾತ್ರ ಹೇಳುತ್ತಿದ್ದಾರೆ. ಆದರೆ ಇನ್ನು ಕೆಲವು ಕಡೆ ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕಿನವರು ಸಹಾಯ ಮಾಡದಿದ್ದರೂ ಕೂಡ ರಾಷ್ಟ್ರೀಕೃತ ಬ್ಯಾಂಕುಗಳಿಂದ ಈ ರೀತಿಯ ಸಾಲವನ್ನು ತೆಗೆದುಕೊಂಡು ತೆಗೆಸಿದಂತಹ ಭಾವಿಗಳ ಗತಿಯೂ ಇದೇ ರೀತಿಯಾಗಿದೆ. ಅಂತಹ ವಿಷಯಗಳಲ್ಲಿ ಸರ್ಕಾರದ ಧೋರಣೆ ಏನು ? ಅಥವಾ ಈ ಬಗ್ಗೆ ರಿಸರ್ವ್ ಬ್ಯಾಂಕಿನವರಿಗೆ ತಿಳುವಳಿಕೆ ಕೊಡುತ್ತೀರಾ ? ಅಥವಾ ಕೇಂದ್ರ ಸರ್ಕಾರಕ್ಕೆ ಇದರ ಬಗ್ಗೆ ಒತ್ತಾಯ ತರುವುದಕ್ಕೆ ಪ್ರಯತ್ನ ನಡೆಸುತ್ತೀರಾ ? ಏಕೆಂದರೆ ಬಳ್ಳಾರಿ ಜಿಲ್ಲೆಯ ಅನೇಕ ಕಡೆಗಳಲ್ಲಿ ಈ ರೀತಿಯಾಗಿದೆ. ಆದ್ದರಿಂದ ಈ ಬಗ್ಗೆ ಸರ್ಕಾರದ ಉತ್ತರ ಏನು ಎಂಬುದಾಗಿ ಕೇಳುತ್ತಿದ್ದೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ನಾನು ಇಷ್ಟು ಸಮಯ ಹೇಳುತ್ತಿದ್ದುದು ಸಹಕಾರಿ ರಂಗದಲ್ಲಿ ಸಾಲವನ್ನು ತೆಗೆದುಕೊಂಡಿರುವವರಿಗೆ ಮಾತ್ರ ಕಮರ್ಷಿಯಲ್ ಬ್ಯಾಂಕಿನವರು ಸಾಲವನ್ನು ಕೊಟ್ಟಿದ್ದರೆ ಆ ಕೆಲಸವನ್ನು ಅವರು ಮಾಡುತ್ತಾರೆ. ಆದರೆ ಈ ವಿಚಾರವನ್ನು ಅವರ ಗಮನಕ್ಕೆ ತರುವುದಕ್ಕೆ ಪರ್ಯತ್ನ ಮಾಡುತ್ತೇವೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈಗ ಇರತಕ್ಕ ರೀತಿಯಲ್ಲಿ ಯಾವುದೇ ಸಹಕಾರಿ ಸಂಘದಿಂದ ಸಾಲವನ್ನು ಪಡೆದಿದ್ದು ಭಾವಿಯಲ್ಲಿ ನೀರು ಬರದಿದ್ದರೆ ವಜಾ ಮಾಡಬೇಕೆಂದು ಸ್ಪಷ್ಟವಾಗಿ ಸರ್ಕಾರ

ಅಜ್ಜೆಯಲ್ಲಿರುವುದರಿಂದ ಆ ಪ್ರಶ್ನೆ ಬರುವುದಿಲ್ಲ. ಕಂದಾಯ ಇಲಾಖೆಯ ಅಧಿಕಾರಿಗಳು ಆ ಕೆಲಸವನ್ನು ಮಾಡಬೇಕು. ಆದರೆ ಕಂದಾಯ ಇಲಾಖೆಯ ಅಧಿಕಾರಿಗಳು ಅರ್ಜಿ ಬಂದ ಕೂಡಲೇ ಸ್ಥಳ ಅಜಮಾಯಿಷಿ ಮಾಡಿ ನಿಜಾಂಶ ಇದ್ದರೆ ಅಂತಹವರ ಸಾಲವನ್ನು ವಜಾ ಮಾಡುವುದಕ್ಕೆ ಮತ್ತು ಈಗ ಜಫ್ತಿ ವಗೈರೆ ನಡೆಸುತ್ತಿರುವುದನ್ನು ತಪ್ಪಿಸುವುದಕ್ಕೆ ಸರಿಯಾದ ಕ್ರಮವನ್ನು ಸರ್ಕಾರದವರು ಕೈಗೊಳ್ಳುತ್ತಾರೆಯೇ ?

ಶ್ರೀ ಆರ್.ಎಲ್. ಜಾಲಪ್ಪ. — ಇದರ ಬಗ್ಗೆ ಅವಶ್ಯವಾಗಿ ಕ್ರಮ ಕೈಗೊಳ್ಳುತ್ತೇನೆ.

ಶ್ರೀ ಸಿ. ಬೈರೇಗೌಡ — ಇವತ್ತು ಹೊರಡಿಸುತ್ತಿರತಕ್ಕಂತಹ ಅಜ್ಜೆಯಲ್ಲಿ ಕೊಳವೆ ಭಾವಿಗಳೂ ಸೇರಿವೆಯೇ ? ಸೇರದಿದ್ದರೆ, ಕೊಳವೆ ಭಾವಿಗಳಲ್ಲೂ ನೀರು ಬಾರದಿದ್ದಂತಹ ಕಡೆಗಳಲ್ಲಿ ಸರ್ಕಾರ ಏನು ಕ್ರಮ ಕೈಗೊಳ್ಳುತ್ತದೆ ?

ಶ್ರೀ ಆರ್.ಎಲ್. ಜಾಲಪ್ಪ. — ಇವತ್ತಿನ ಅಜ್ಜೆ ಹೊರಡಿಸುತ್ತಿರುವುದು ಓಪನ್ ವೆಲ್‌ಗಳಿಗೆ ಸಂಬಂಧಪಟ್ಟಂತೆ ಮಾತ್ರ. ಕೊಳವೆ ಭಾವಿಗಳ ಬಗ್ಗೆ ಗಣಿ ಮತ್ತು ಭೂ ವಿಜ್ಞಾನ ಇಲಾಖೆಯವರ ಜೊತೆಯಲ್ಲಿ ಮಾತನಾಡುತ್ತೇನೆ. ಇದರ ಬಗ್ಗೆ ಯೂ ತೊಂದರೆಯಾಗಿರುವುದು ನಮಗೆ ಗಮನಕ್ಕೆ ಬಂದಿದೆ. ಆದರೆ ಬಗ್ಗೆ ರಿಯಾಯಿತಿವನ್ನು ಕೊಡಬೇಕಾಗುತ್ತದೆ. ವಿಮರ್ಶೆ ಮಾಡುತ್ತೇನೆ.

ಒಬ್ಬ ಮಾನ್ಯ ಸದಸ್ಯರು — ರೈತರು ತೆಗೆದುಕೊಂಡಿರತಕ್ಕಂತಹ ಸಾಲ ವಸೂಲಿ ಬಗ್ಗೆ ಜಫ್ತಿ ಮತ್ತು ದನಕರುಗಳನ್ನು ಹಿಡಿಯುತ್ತಿರುವುದು ಅನೇಕ ಕಡೆಯಲ್ಲಿ ನಡೆಯುತ್ತಿದೆ. ಈ ಬಗ್ಗೆ ಸರ್ಕಾರ ಕೂಡಲೇ ಆ ರೀತಿ ಮಾಡುತ್ತಿರುವುದನ್ನು ನಿಲ್ಲಿಸುವಂತೆ ಸೂಚನೆಯನ್ನು ನೀಡುತ್ತೀರಾ ?

ಶ್ರೀ ಆರ್.ಎಲ್. ಜಾಲಪ್ಪ. — ಇನ್ನು ೩-೪ ದಿವಸಗಳೊಳಗಾಗಿ ಎಲ್ಲ ಪ್ರಾಥಮಿಕ ಭೂ ಅಭಿವೃದ್ಧಿ ಬಾಂಕುಗಳಿಗೆ ಈ ಒಂದು ಅಜ್ಜೆ ತಲುಪುತ್ತಿರುವುದರಿಂದ ಆ ಪ್ರಶ್ನೆ ಉದ್ಭವಿಸುವುದಿಲ್ಲ. ಎಲ್ಲಿಯಾದರೂ ಆ ರೀತಿಯ ತೊಂದರೆಯಾದರೆ ತಕ್ಷಣ ನಮ್ಮ ಗಮನಕ್ಕೆ ತನ್ನ ಆ ಬಗ್ಗೆ ಸೂಚನೆಯನ್ನು ನೀಡುತ್ತೇನೆ.

ಅಧ್ಯಕ್ಷರು. — ಪ್ರಶ್ನೋತ್ತರ ವೇಳೆ ಮುಗಿಯಿತು. ಇನ್ನು ಮುಂದೆ ಲಿಖಿತ ಮೂಲಕ ನೀಡಲಾಗುವ ಉತ್ತರವನ್ನು ಮಾನ್ಯ ಸಚಿವರು ಸದನದ ಮುಂದೆ ಮಂಡಿಸುತ್ತಾರೆ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳು ಮತ್ತು ಲಿಖಿತ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು). — ಲಿಖಿತ ಮೂಲಕ ನೀಡಲಾಗುವ ಉತ್ತರಗಳ ಎರಡನೇ ಪಟ್ಟಿಯನ್ನು ಮಾನ್ಯ ಸಭೆಯ ಮುಂದೆ ಮಂಡಿಸುತ್ತಿದ್ದೇನೆ.

ಕೋಲಾರ ಜಿಲ್ಲೆಯಲ್ಲಿ ನೀರಾವರಿ ಪಂಪುಸೆಟ್ಟುಗಳಿಗೆ ವಿದ್ಯುತ್ ಸರಬರಾಜು ಮಾಡುವ

ಬಗ್ಗೆ

(೩) ಶ್ರೀ ಜಿ. ಹೆಚ್. ವೆಂಕಟಶಿವರೆಡ್ಡಿ (ಶ್ರೀನಿವಾಸಪುರ). — ಮಾನ್ಯ ವಿದ್ಯುಚ್ಛಕ್ತಿ ಮತ್ತು ಅಬ್ಬಾರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಕೋಲಾರ ಜಿಲ್ಲೆಯಲ್ಲಿ ನೀರಾವರಿ ಪಂಪುಸೆಟ್ಟುಗಳನ್ನು ವಿದ್ಯುದ್ದೀಕರಿಸಲು ಬೇಕಾದ ಮೂಲ ಸಾಮಗ್ರಿಗಳನ್ನು (ಕಂಬ, ತಂತಿ ಮುಂತಾದುವುಗಳನ್ನು) ಇಲಾಖೆಯವರು ಒಂದು ವರ್ಷದಿಂದ ಒದಗಿಸಿಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ, ನೀರಾವರಿ ಪಂಪುಸೆಟ್ಟುಗಳನ್ನು ವಿದ್ಯುದ್ದೀಕರಿಸಲು ಬೇಕಾದ ಸಾಮಗ್ರಿಗಳನ್ನು ಸರಬರಾಜು ಮಾಡಲು ಸರ್ಕಾರವು ಕೈಗೊಂಡಿರುವ ಅಥವಾ ಕೈಗೊಳ್ಳಬೇಕೆಂದಿರುವ ಕಾರ್ಯವೇನು ?